



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

---

Minuti tal-Laqgħa Nru 012 li nżammet nhar it-Tnejn 30 ta' Meju 2011 fid-9.00 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Alfred Stellini	Chairperson Kumitat Amministrattiv
	Joseph Mizzi	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Carmen Bellamy	Membru Kumitat Amministrattiv
	Joe Grima	Sindku
	Marianne Sagona	Segretarju Eżekuttiv

### 1 Talba:

Iċ-Chairperson qal it-talba u ta bidu għal-laqgħa.

### 2 Minuti:

Ġew moqrija l-minuti ta' l-aħħar laqgħa u wara konsiderazzjoni, ġew approvati u ffirmati miċ-Chairperson u s-Segretarju Eżekuttiv.

### 3 Korrispondenza

Peress li l-korrispondenza kollha ntbagħtet bil-posta elettronika, din għaddiet bħala moqrija.

### 4 Proġett Għar Ilma

Iċ-Chairperson spjega illi x-xogħol fuq Għar Ilma miexi maż-żmien u qed jiġi kkalkulat illi jkun lest għall-bidu t'Awwissu. Il-livelli ingħataw sa nofs it-triq. Iċ-Chairperson qal li hu naseb li ser ikun hemm problema ta' l-ilma pero mhux se jkun il-każ. Huwa qal illi minn fejn il-ġibjun lejn il-vilel ta' ġewwa, it-triq titbaxxa għalhekk ġab lis-Sur Eddie Mercieca u ta l-livelli. Ġie deċiż li jingħata s-siment fil-parti li hemm bla siment fit-triq li minn fuq Għar Ilma tagħti għal Triq Għar Ilma.

### 5 Offerta Nru 02/2011 – Restoration of Rubble Walls (Eko Għawdex)

Iċ-Chairperson informa lill-membri illi nhar it-13 ta' Mejju nfetħu l-offerti għall-proġett li l-Kumitat Amministrattiv ser jagħmel taħt l-iskema t'Eko Għawdex. L-offerti li nfetħu kienu kif ġej:

Joseph Portelli Projects	€ 47827.85
Joseph Sciberras	€ 55037.05
Gatt Tarmak	€ 62364.00
Bugeja Brothers	€ 50529.81
William Xuereb	€ 57183.28
Nicky Saliba	€ 47013.10

Hawnhekk iċ-Chairperson spjega li wara li rajna l-offerti, irriżulta illi hemm problema bejn l-aktar żewġ offerti irħas jiġifieri dawk ta' Joseph Portelli Projects u Nicky Saliba. Dan peress li kien hemm żball fit-total taż-żewġ offerti u għalhekk Joseph Portelli Projects imbagħad ġie irħas minn Nicky Saliba. Iċ-Chairperson qal li issa jiltaqa' l-bord, jevalwa l-offerti tajjeb u jsiru l-kjarifiċi li jkun hemm bżonn sabiex tintgħażel l-aħjar offerta.

## 6 Materji Oħra

- 6.1 Iċ-Chairperson spjega illi peress li l-iskema tal-PPP hija miftuħa huwa ta' l-idea li napplikaw għal Triq Għar Ilma. Hadd ma sab oġġezzjoni. Ġie deċiż illi jekk ma jkunx hemm oġġezzjonijiet mill-Kunsill, ser issir stima fuq din it-triq u napplikaw għaliha.
- 6.2 Iċ-Chairperson staqsa dwar meta ser titranġa t-triq ta' fejn in-niċċa. Is-Sindku wieġeb illi għad ma jistgħax jagħti risposta dwar dan. Iċ-Chairperson qal ukoll li ser jieħu l-fanal tal-kurcifiss għand xi hadd minn Hjal Qormi sabiex jirrestawrawh. Sar qbil dwar dan.
- 6.3 Iċ-Chairperson għarraf lill-membri illi xi ġimgħatejn ilu kien hemm inċident fi Triq Qasam San Ġorġ. Huwa qal illi kiteb ittra personali lill-Ministru għal Għawdex sabiex tieħu azzjoni dwar il-parti d-dejqa tat-triq li hija perikoluża. Huwa rċieva acknowledgement ta' din l-ittra u pprezentaha flimkien ma' kopja ta' l-ittra sabiex tgħaddi mil-laqgħa tal-Kunsill ukoll.
- 6.4 Ingibdet l-attenzjoni illi Triq Klula ntliet ħaxix tal-bużbież. Ser ngħidu lil xi hadd biex jaqtgħu.

Il-laqgħa ntemmet fl-10am.